

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాంబుభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
ఏకాశీతితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత అనుద్యూతపర్వణి**

**ఏకాశీతితమోఽ ధ్యాయః**

**సంజయ ఉవాచ**

న కాలో దండముద్యమ్య శిరః కృంతతి కస్యచిత్ ।  
కాలస్య బలమేతావత్ విపరీతార్థదర్శనమ్ ॥ 81-11 ॥

ఆసాదితమిదం ఘోరం తుములం రోమహర్షణం ।  
పాంచాలీమపకర్షద్భిః సభామధ్యే తపస్వినిమ్ ।  
అయోనిజాం రూపవతీం కులే జాతాం విభావసోః ॥ 81-12 ॥

కో ను తాం సర్వధర్మజ్ఞాం పరిభూయ యశస్వినిమ్ ।  
పర్యానయేత్ సభామధ్యే వినా దుర్ద్వ్యాతదేవినం ॥ 81-13 ॥

స్త్రీధర్మిణీ వరారోహా శోణితేన పరిఘ్నతా ।  
ఏకవస్త్రాథ పాంచాలీ పాండవానభ్యవైక్షత ॥ 81-14 ॥

హృతస్వాన్ హృతరాజ్యాంశ్చ హృతవస్త్రాన్ హృతశ్రియః ॥ 81-15 ॥  
విహీనాన్ సర్వకామేభ్యః దాసభావముపాగతాన్ ।

ధర్మపాశపరిక్షిప్తాన్ అశక్తానివ విక్రమే ॥ 81-16 ॥

క్రుద్ధాం చానర్హతీం కృష్ణాం దుఃఖితాం కురుసంసది ।  
దుర్యోధనశ్చ కర్ణశ్చ కటుకాన్యభ్యభాషతామ్ ।  
ఇతి సర్వమిదం రాజన్నాకులం ప్రతిభాతి మే ॥ 81-17 ॥

**ధృతరాష్ట్ర ఉవాచ**

తస్యాః కృపణచక్షుర్భ్యాం ప్రదహ్యేతాపి మేదినీ ।  
అపి శేషం భవేదద్య పుత్రాణాం మమ సంజయ ॥ 81-18 ॥

భరతానాం స్త్రియస్సర్వాః గాంధార్యా సహ సంగతాః ।  
ప్రాక్రోశన్ భైరవం తత్ర దృష్ట్వా కృష్ణాం సభాగతాం ।  
ధర్మిష్టాం ధర్మపత్నీం చ రూపయౌవనశాలినీమ్ ॥ 81-19 ॥

ప్రజాభిస్సహ సంగమ్య హ్యనుశోచంతి నిత్యశః ।  
అగ్నిహోత్రాణి సాయాహ్నా న చాహలాయంత సర్వశః ॥ 81-20 ॥

బ్రాహ్మణాః కుపితాశ్చాసన్ ద్రౌపద్యాః పరికర్షణే ।  
ఆసీన్నిష్ఠానకో ఘోరః నిర్ఘాతశ్చ మహానభూత్ ॥ 81-21 ॥

దివ ఉల్కాశ్చాపతంత రాహుశ్చార్కముపాగ్రసత్ ।  
అపర్వణి మహాఘోరం ప్రజానాం జనయన్ భయం ॥ 81-22 ॥

తదైవ రథశాలాసు ప్రాదురాసీద్దుతాశనః ।  
ధ్వజాశ్చాపి వ్యశీర్యంత భరతానామభూతయే ॥ 81-23 ॥

దుర్యోధనస్యాగ్నిహోత్రే ప్రాక్రోశన్ భైరవం శివాః ।  
తాస్తదా ప్రత్యభాషంత రాసభాస్సర్వతో దిశః ॥ 81-24 ॥

ప్రాతిష్ఠత తతో భీష్మః ద్రోణేన సహ సంజయ ।  
కృపశ్చ సోమదత్తశ్చ బాహ్లికశ్చ మహామనాః ॥ 81-25 ॥

తతోఽహమబ్రువం తత్ర విదురేణ ప్రచోదితః ।  
వరం దదాని కృష్ణాయై కాంక్షితం యద్యదిచ్ఛతి ॥ 81-26 ॥

**ఇతి శ్రీమహాభారతే సభాపర్వాంతర్గత అనుద్యూతపర్వణి  
ఏకాశీతితమాధ్యాయే షోడశశ్లోకాః**



## సుభాషితమ్

హిమవత్యుత్తరో పార్శ్వే సురసా నామ యక్షిణీ ।  
తస్యాః స్మరణమాత్రేణ విశల్యా గర్భిణీ భవేత్ ॥



# శ్రీవేంకటేశ్వరస్వామి వారి గోవిందనామావళి



## అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

